

उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
19 सी, तुलसी गंगा कॉम्पलेक्स, विधानसभा मार्ग,
लखनऊ, उत्तर प्रदेश-226001
सूचना/विज्ञप्ति

उप निरीक्षक नागरिक पुलिस एवं समकक्ष पदों पर सीधी भर्ती-2025

लिखित परीक्षा की प्रक्रिया का प्रकाशन
एवं
ओ0एम0आर0 उत्तर पत्रक भरने के निर्देश

संख्या-पीआरपीबी-बी(उप निरीक्षक संवर्ग)-03/2025

दिनांक-जनवरी 14, 2026

उप निरीक्षक नागरिक पुलिस एवं समकक्ष पदों पर सीधी भर्ती-2025 हेतु समसंख्यक विज्ञप्ति दिनांकित 12.08.2025 के अनुक्रम में अभ्यर्थियों से ऑनलाइन आवेदन पत्र प्राप्त हुए हैं। जिन अभ्यर्थियों के आवेदन पत्र सही पाये गये हैं, उनसे वस्तुनिष्ठ प्रकार की लिखित परीक्षा (OMR Based) में सम्मिलित होने की अपेक्षा की जायेगी।

1. लिखित परीक्षा वस्तुनिष्ठ प्रकृति की होगी व परीक्षा का माध्यम पेन और पेपर (ओ.एम.आर) आधारित होगा। वस्तुनिष्ठ परीक्षा 160 प्रश्नों एवं 400 अंकों की होगी, जिसकी अवधि 2:00 घण्टा होगी।
2. लिखित परीक्षा के प्रश्न पत्र की संरचना निम्नवत् होगी:-

क्र०सं०	सेक्शन	विषय	प्रश्नों की संख्या	अधिकतम अंक
1	सेक्शन-1	सामान्य हिन्दी	40	100 अंक
2	सेक्शन-2	मूलविधि/संविधान/सामान्य ज्ञान	40	100 अंक
3	सेक्शन-3	संख्यात्मक एवं मानसिक योग्यता परीक्षा	40	100 अंक
4	सेक्शन-4	मानसिक अभिरुचि परीक्षा/बुद्धिलब्धि परीक्षा/तार्किक परीक्षा	40	100 अंक

3. लिखित परीक्षा के चार भाग(सेक्शन)/विषय होंगे।
4. प्रत्येक सही उत्तर के लिये 2.5 अंक निर्धारित हैं।
5. लिखित परीक्षा में प्रत्येक विषय (प्रत्येक सेक्शन) में 35 प्रतिशत अंक और कुल 50 प्रतिशत अंक प्राप्त करने में विफल रहने वाले अभ्यर्थी, भर्ती के लिए पात्र नहीं होंगे।

6. प्रत्येक प्रश्न के चार वैकल्पिक उत्तर दिये जायेंगे। इनमें से अभ्यर्थी जिस उत्तर को सही समझते हों चुन लें। प्रत्येक प्रश्न के लिए केवल एक ही उत्तर चुनें तथा तदनुसार ओ0एम0आर0 उत्तर पत्रक में उत्तर (गोला) भरें।
7. ओ0एम0आर0 उत्तर पत्रक एवं गोला भरने के लिए केवल काला/नीला बॉल प्वाइंट पेन इस्तेमाल करें।
8. अभ्यर्थी इस बात का ध्यान रखें कि प्रश्न पुस्तिका क्रमांक और ओ0एम0आर0 उत्तर पत्रक क्रमांक समान हो। अगर ऐसा नहीं है, तो तुरन्त अपने कक्ष-निरीक्षक को सूचित करें और अपनी प्रश्न पुस्तिका और ओ0एम0आर0 उत्तर पत्रक बदलवाएं।
9. अभ्यर्थी द्वारा ओ0एम0आर0 उत्तर पत्रक पर परीक्षा केन्द्र कोड, अनुक्रमांक, प्रश्न पुस्तिका क्रमांक आदि प्राविष्टियों को काले/नीले बॉल प्वाइंट पेन से भरना अनिवार्य है। ओ0एम0आर0 उत्तर पत्रक के भाग-ए में प्रश्न पुस्तिका क्रमांक को न भरने अथवा गलत भरने की हालत में ओ0एम0आर0 उत्तर पत्रक की जाँच नहीं की जायेगी और इसके लिए अभ्यर्थी स्वयं जिम्मेदार होगा।
10. ओ0एम0आर0 उत्तर पत्रक की जाँच इलेक्ट्रानिक माध्यम से की जाएगी। अपूर्ण अथवा गलत तरीके से ओ0एम0आर0 उत्तर पत्रक में भरी गयी जानकारी जैसे- परीक्षा केन्द्र कोड, अनुक्रमांक तथा प्रश्न पुस्तिका क्रमांक आदि अमान्य होगी, जिसके आधार पर अभ्यर्थन निरस्त हो जायेगा। ओ0एम0आर0 उत्तर पत्रक भरने में किसी भी त्रुटि के लिए अभ्यर्थी स्वयं जिम्मेदार होंगे। ओ0एम0आर0 उत्तर पत्रक पर निर्दिष्ट किये हुये स्थान पर अतिरिक्त कुछ न लिखें या अंकित न करें, अन्यथा ओ0एम0आर0 उत्तर पत्रक अमान्य कर दिया जायेगा।
11. प्रत्येक प्रश्न के लिए दिये गये चार विकल्पों में से चयनित उत्तर के लिए ओ0एम0आर0 उत्तर पत्रक पर केवल एक गोले को ही पूरी तरह नीले/काले बॉल प्वाइंट पेन से भरें। यदि किसी प्रश्न में एक विकल्प गोले को भरने के साथ-साथ अन्य विकल्प गोले पर किसी प्रकार की मार्किंग, रेखा, धब्बा बना पाया जाता है तो उस प्रश्न का विकल्प गलत उत्तर के रूप में पढ़ा जायेगा।
12. ओ0एम0आर0 उत्तर पत्रक भरने हेतु उदाहरण के लिए नीचे परीक्षा केन्द्र कोड, अनुक्रमांक तथा प्रश्न पुस्तिका क्रमांक को भरने/अंकित करने की विधि दी गयी है। इसी प्रकार से आपको अपने 1. परीक्षा केन्द्र कोड, 2. अनुक्रमांक, 3. प्रश्न पुस्तिका क्रमांक अपने ओ0एम0आर0 उत्तर पत्रक में भरना/अंकित करना है।

उदाहरण/Example

1. परीक्षा केंद्र कोड Exam Centre Code						2. अनुक्रमांक/Roll No.										3. प्रश्न पुस्तिका क्रमांक Question Booklet No.							
0	1	1	0	1		5	5	9	1	1	3	7	1	7	3	9	9	0	1	0	1	0	7
●	①	①	●	①		①	①	①	①	①	①	①	①	①	①	①	①	●	①	●	①	●	①
①	●	●	①	●		①	①	①	●	●	①	①	●	①	①	①	①	①	①	●	①	①	①
②	②	②	②	②		②	②	②	②	②	②	②	②	②	②	②	②	②	②	②	②	②	②
③	③	③	③	③		③	③	③	③	③	●	③	③	③	③	③	③	③	③	③	③	③	③
④	④	④	④	④		④	④	④	④	④	④	④	④	④	④	④	④	④	④	④	④	④	④
⑤	⑤	⑤	⑤	⑤		●	●	⑤	⑤	⑤	⑤	⑤	⑤	⑤	⑤	⑤	⑤	⑤	⑤	⑤	⑤	⑤	⑤
⑥	⑥	⑥	⑥	⑥		⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥	⑥
⑦	⑦	⑦	⑦	⑦		⑦	⑦	⑦	⑦	⑦	⑦	●	⑦	●	⑦	⑦	⑦	⑦	⑦	⑦	⑦	⑦	●
⑧	⑧	⑧	⑧	⑧		⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧	⑧
⑨	⑨	⑨	⑨	⑨		⑨	⑨	●	⑨	⑨	⑨	⑨	⑨	⑨	⑨	⑨	⑨	⑨	⑨	⑨	⑨	⑨	⑨

13. गोलों को मिटाने अथवा दोबारा भरने का प्रयत्न न करें। किसी प्रश्न का एक से अधिक उत्तर गलत माना जायेगा। उत्तर बदलने हेतु व्हाइटनर, रबर, ब्लेड का प्रयोग वर्जित है। एक बार उत्तर अंकित किये जाने के बाद उसे बदला नहीं जा सकता है। गलत निशान/कोई निशान ओ0एम0आर0 स्कैनर के द्वारा पढ़ा जा सकता है।
14. नीचे दिये गये उदाहरण में केवल पहले बॉक्स में दी गयी विधि सही है, शेष चारों बाक्स उत्तर देने की गलत विधियों को दर्शाते हैं।

उदाहरण/Example

CORRECT/ सही	INCORRECT/ गलत	INCORRECT/ गलत	INCORRECT/ गलत	INCORRECT/ गलत
① ● ③ ④	① ✗ ③ ④	① ✗ ③ ④	① ③ ● ④	① ● ③ ●

15. परीक्षा के उपरान्त अभ्यर्थी ओ0एम0आर0 उत्तर पत्रक ज्यों की त्यों कक्ष निरीक्षक को सौंप दें। कक्ष अन्तरीक्षक द्वारा ओ0एम0आर0 उत्तर पत्रक की प्रतियों को फाड़कर अलग कर अभ्यर्थी को अभ्यर्थी प्रति सौंपी जायेगी, अभ्यर्थी को केवल अभ्यर्थी की प्रति लेकर परीक्षा हाल से बाहर जाने की अनुमति दी जायेगी।
16. प्रश्न पत्र में सामान्य हिन्दी विषय को छोड़कर अन्य विषयों के सभी प्रश्न हिन्दी और अंग्रेजी भाषा में होंगे। किसी संशय या भ्रम की स्थिति में अंग्रेजी रूपान्तर मान्य होगा।
17. अभ्यर्थियों की संख्या के अनुसार लिखित परीक्षा दिनांक 14.03.2026 एवं 15.03.2026 को विभिन्न प्रश्नपत्रों के साथ 04 पालियों में आयोजित की जायेगी।
18. प्रत्येक पालियों के प्रश्न पत्र अलग-अलग होंगे और अंकों के प्रसामान्यीकरण (Normalization) की प्रक्रिया बोर्ड की विज्ञप्ति

संख्या-पीआरपीबी-एक-1 (155)/2023 दिनांक 18.12.2023 में वर्णित व्यवस्था के अनुसार अपनायी जायेगी।

19. प्रश्न पत्र के चार विषयों में से प्रत्येक विषय में अभ्यर्थियों द्वारा प्राप्त मूल अंको का प्रथमतः प्रसामान्यीकरण किया जायेगा और अन्तिम कुल प्रसामान्यीकृत अंको की गणना समस्त चारों विषयों के प्रसामान्यीकृत अंको को जोड़कर ही की जायेगी।
20. प्रश्न पत्र में किसी प्रश्न के गलत होने या प्रश्न के सभी उत्तर विकल्पों के उपयुक्त न होने पर ऐसे प्रश्नों को निरस्त कर दिया जायेगा और उन निरस्त प्रश्नों के अंकों का वितरण मा० उच्च न्यायालय, इलाहाबाद में रिट याचिका संख्या-2669/2009 (एम/बी) पवन कुमार अग्रहरि बनाम उ०प्र० लोक सेवा आयोग में स्वीकृत विधि व्यवस्था के निम्न सूत्र के अनुसार की जायेगी:-

सूत्र:- भाग के सही उत्तर x भाग के लिए निर्धारित अंक
भाग में सही प्रश्नों की संख्या

21. यदि किसी प्रश्न के एक से अधिक उत्तर विकल्प सही पाये जाते हैं तो ऐसे किसी भी एक सही विकल्प को उत्तर के रूप में अंकित करने पर अभ्यर्थी को पूर्ण अंक प्रदान किये जायेंगे किन्तु किसी भी दशा में एक से अधिक विकल्पों को उत्तर के रूप में अंकित करने पर अभ्यर्थी को उस प्रश्न के लिए अंक नहीं दिये जायेंगे।
22. अभ्यर्थी से अपेक्षा की जाती है कि वह प्रत्येक प्रश्न का एक सर्वाधिक उपयुक्त विकल्प ही उत्तर के रूप में अंकित करें।
23. लिखित परीक्षा के प्रवेश-पत्र यथासमय बोर्ड की वेबसाइट <http://uppbpb.gov.in> पर उपलब्ध होंगे, जहां से अभ्यर्थी उसे स्वयं डाउनलोड कर प्राप्त कर सकेंगे।
24. बोर्ड द्वारा लिखित परीक्षा के लिये विस्तृत पाठ्यक्रम बोर्ड की विज्ञप्ति संख्या-पीआरपीबी-बी(उप निरीक्षक संवर्ग)-03/2025 दिनांकित 12.08.2025 के द्वारा प्रदर्शित किया जा चुका है। पाठ्यक्रम संकेतात्मक प्रकृति का है और परीक्षा के पश्चात पाठ्यक्रम से सम्बन्धित मामलों पर कोई अपील या आपत्तियाँ नहीं की जा सकेंगीं।
25. यह सूचना सर्वसाधारण के लिए प्रकाशित की जा रही है। अतः जो सूचनायें इस सूचना/विज्ञप्ति के माध्यम से उपलब्ध करायी जा रही हैं उनके सम्बन्ध में सूचना का अधिकार अधिनियम-2005 के अन्तर्गत पृथक से कोई प्रार्थना पत्र स्वीकार नहीं किये जायेंगे और न ही उन पर बोर्ड द्वारा कोई विचार किया जायेगा।

26. यह सूचना अभ्यर्थियों के सूचनार्थ प्रकाशित की जा रही है। अभ्यर्थियों से अपेक्षा की जाती है कि वे नवीनतम अपडेट व अग्रेतर महत्वपूर्ण निर्देशों हेतु उत्तर प्रदेश पुलिस भर्ती एवं प्रोन्नति बोर्ड की वेबसाइट "<http://uppbpb.gov.in/>" का अवलोकन करते रहें। यह भी सूचित किया जाता है कि अभ्यर्थियों के परीक्षा सम्बन्धी समस्त सूचना/ निर्देश बोर्ड की वेबसाइट के माध्यम से ही प्रदत्त की जायेगी।

15/11/21

(डी० प्रदीप कुमार)
अपर सचिव, भर्ती
उ०प्र० पुलिस भर्ती एवं प्रोन्नति बोर्ड,
लखनऊ।